

L-ambjent Ewropew — Stat u dehra ġenerali fl-2005

Sommarju eżekuttiv

Titjib Ewropej, għażliet lokali, impatti globali

L-Ewropej jagħtu importanza lill-ambjent tagħhom — l-istharrig ta' l-Eurobarometru juri li magħġoranza kbira (aktar minn 70 %) tixtieq li l-legiżlaturi jagħtu importanza ugwali għal-linji politiċi ambjentali, ekonomiċi u soċjali. Bħala individwi, l-Ewropej huma lesti li jieħdu xi azzjoni ambjentali, għalkemm jagħmlu aktar li kieku jkollhom informazzjoni aħjar fuq għażliet ambjentali li jiswew ftit jew xejn flus. Jagħmlu wkoll aktar li kieku jhossuhom konvinti li ċ-ċittadini sħabhom ikunu qegħdin jagħmlu l-istess.

Matul dawn l-aħħar 30 sena, sar ħafna biex l-ambjent ta' l-Ewropa jmur għall-aħjar. Iċ-ċomb ġie eliminat minn fost ħafna tipi ta' petrol. Il-*chlorofluorocarbons* (CFCs) li jagħmlu ħsara għall-ożonu ġew eliminati bil-mod il-mod. L-emissjonijiet ta' l-ossidu tan-nitroġenu mit-trasport tat-triq ġew imnaqqsqa b'madwar 90 %, meta mqabbla mal-kwantità li kienet tkun preżenti li kieku ma ġewx introdotti l-konverters katalitiċi.

Iż-żieda fit-trattament tad-drenagg urban tippermetti li x-xmajjar, lagi u estwarji Ewropej ikunu jistgħu jirkupraw mit-tniġġis. L-indikazzjoni ta' zoni naturali protetti fl-Unjoni Ewropea issa tammonta għal 18 % tat-territorju kollu, u dan qiegħed jgħin fiż-żamma ta' l-ekosistemi u l-prizeservazzjoni tad-diversità bijoloġika. Il-foresti qegħdin jiżdiedu bil-mod u f'ċerti regjuni dawn qegħdin jirriġeneraw b'rata aktar mgħaġġla minn qabel. Dan il-progress u bosta oħrajn ifissru benefiċċji għas-saħħa tan-nies u għall-kwalità tal-ħajja tagħhom.

Madankollu għad fadal sfidi kbar għall-futur. L-aktar sfida qawwija hija l-bidla fil-klima li huwa maħsub li l-impatti tagħha diġà huma evidenti f'episodji klimatiċi estremi dejjem aktar frekwenti, nuqqasijiet ta' ilma f'regjuni u silġ polari li qiegħed idub. Prijoritajiet ambjentali oħrajn huma r-regolament tat-tniġġis ta' l-arja u tas-sostanzi kimiċi sabiex l-impatti fuq is-saħħa u fuq l-ambjent jiġu mnaqqsqa; il-priżervazzjoni ta' l-art bħala riżorsa produttiva u bħala ġibjun għall-biodiversità; it-titjib fil-kwalità u fil-kwantità ta' l-ilma heġu; u l-iżgurar tal-kundizzjoni tajba ta' l-oċeani.

L-oċeani, b'mod partikolari, huma ekosistemi prinċipali li jsostnu ħafna mill-oġġetti u servizzi ekoloġiċi li jiddependu fuqhom.

Wiehed jista' jsib twegibiet għal xi wħud minn dawn l-isfidi f'użu akbar ta' riżorsi ta' enerġija li tiġġedded, bħal enerġija mir-riħ u mix-xemx sabiex jieħu post xi wħud mir-riżorsi limitati li ma jiġġeddux li kemm l-ekonomiji żviluppata kif ukoll dawk emergenti qegħdin jikkompetu bejniethom għalihom sabiex jisfruttawhom.

Ħafna mill-problemi ambjentali li qegħdin niffaccjawa bħalissa jsibu l-għerug tagħhom fil-mod kif l-Ewropa tuża l-art tagħha, u fl-istruttura ekonomika tagħha u fl-istil tal-ħajja tagħna. Dawn huma diffiċli biex jinbidlu. B'mod partikolari, kien hemm bidla fl-enfasi ambjentali minn kwistjonijiet ta' produzzjoni għal kwistjonijiet ta' konsum. Għarfien aħjar ta' l-effetti ambjentali u tas-saħħa jkollu impatt pożittiv fuq l-għażliet ta' kuljum tagħna fuq x'nixtru, fejn ngħixu u fejn naħdmu, u 'l fejn nivjaġġaw.

L-infiq għal kull dar żdied b'terz fl-UE tal-15 bejn l-1990 u l-2002. Huwa mbassar li dan se jirdoppja fl-UE ta' 25 sa l-2030, b'differenza importanti bejn il-gruppi bi dħul u r-regjuni. F'ekonomija dejjem aktar globalizzata, l-għażliet tal-konsumatur kullimkien qegħdin ikollhom impatt mhux biss fuq l-ambjent Ewropew iżda wkoll fuq bosta partijiet oħra tad-dinja. Hemm bżonn ta' fehim aħjar ta' l-impatti potenzjali, permezz ta' ricerka aktar dettaljata, sabiex uħud mit-tendenzi kurrenti u futuri negattivi jiġu mibdula.

B'madwar ħames 'ettari globali' għal kull persuna, 'it-traċċa ekoloġika' ta' l-UE tal-25 — iż-zona ta' art stmata meħtieġa sabiex jiġu prodotti r-riżorsi li nikkunsmaw u sabiex jiġi assorbit l-iskart li niġġeneraw — hija bejn wieħed u ieħor nofs dik ta' l-Istati Uniti, madankollu għadha ikbar minn dik tal-Ġappun. Hija wkoll aktar mid-doppju tal-medja għal pajjiżi bħall-Brazil, iċ-Ċina jew l-Indja. L-użu globali totali tar-riżorsi naturali huwa diġà madwar 20 % oġġla mir-rata ta' sostituzzjoni kull sena. Dan ġie msejjaħ, 'għajxien minn fuq il-kapital, milli għajxien minn fuq l-imgħax'.



Zieda fl-urbanizzazzjoni, abbandun ta' l-art

Kwazi tliet kwarti tal-popolazzjoni Ewropea tgħix f'żoni urbani u suburbani li jammontaw għal madwar 10 fil-mija ta' l-erja totali ta' l-art ta' l-UE. Dan jidher li huwa maniġġabbli, madankollu l-intensità u l-kunflitti fuq l-użu multiplu ta' l-art jistgħu jkollhom riperkussjonijiet fuq porzjonijiet vulnerabbli tat-territorju Ewropew, l'bogħod minn fejn qiegħed iseħħ tabilhaq l-użu inizjali ta' l-art.

Analizi riċenti turi li aktar minn 800 000 ettaru addizzjonali ta' art produttiva b'mod naturali ġew konvertiti f'ućuh artifiċjali, għal djar, ufficċji, ħwienet, fabbriki u toroq, biex b'hekk iż-żoni urbani tal-kontinent żdiedu b'6 % bejn l-1990 u l-2000. Dan huwa ekwivalenti għal tliet darbiet l-erja tal-Lussemburgu u dan jirrappreżenta tickin sinifikanti tal-kapital naturali. Il-prezz irħis ta' art agrikola tajba meta mqabbel mal-prezz ta' art li tkun diġà ġiet urbanizzata huwa fost il-fatturi ewlenin li qiegħed jinfluwenza din l-espansjoni urbana.

It-turizmu, wkoll, qiegħed jizdied dejjem aktar, u dan minn banda huwa dovut għal prezzijiet irħas tal-vjaġġi ta' l-ajru u għall-popolazzjoni Ewropea dejjem aktar affluwenti u li qegħda tixji. It-turizmu jikkontribwixxi wkoll għat-tifrix urban, b'mod partikolari fil-madwar ta' agglomerazzjonijiet kostali, bħal matul il-kosta ferm żviluppata Mediterranja. Żvilupp fit-turizmu mhux ippjanat tajjeb jista' jzid ukoll il-pressjonijiet fuq żoni li diġà qegħdin jesperjenzaw stress minħabba l-ilma.

Filwaqt li iż-żoni urbani qegħdin jikbru, hekk ukoll jintensifika l-użu tagħhom ta' l-art u ta' l-ilma minn żoni tal-madwar. Dan it-tkabbir johloq impatt fuq 'servizzi' principali meqjusin li huma fornuti bla ħlas min-natura, bħall-filtrazzjoni naturali ta' l-ilmijiet ta' taħt l-art f'akwifers ta' l-ilma tax-xorb, il-priżervazzjoni ta' l-artijiet mistgħadra u tad-diversità ġenetika misjuba f'żoni ta' agrikolturaestensiva ta' skala żgħira. It-tneħħija tal-postijiet miksija bis-siġar tista' tibdel radikalment it-tnixxieġha ta' l-ilma tax-xita, u dan jipprovoka valangi ta' tajn u problemi oħra, filwaqt li jzid iż-żoni li huma f'riskju ta' għargħar.

Il-bidla fil-klima tinsab magħna

Diġà qegħdin nesperjenzaw bidla fil-klima. It-temperaturi medji Ewropej għolew matul dawn l-aħħar 100 sena b'0.95 grad Celsius, u dawn huma mistennija li jogħlew bi 2–6 gradi Celsius matul is-seklu li ġej. F'xi postijiet, l-agrikoltura hija mistennija li tibbenefika minn staġuni ta' tkabbir itwal, iżda f'oħrajn, nuqqasijiet severi ta' ilma u sitwazzjonijiet klimatiċi aktar ħorox (u inqas preveibbli) sejrjn jagħmlu l-biedja f'riskju akbar.

Temperaturi tal-baħar li qegħdin jogħlew qegħdin, iżidu l-probabbiltà ta' 'tizhir ta' l-alka (*algal blooms*) — fitoplankton tossiku, ta' ħsara kemm għall-ħajja marina kif ukoll għall-bnedmin. Iz-zooplankton — fil-qiegħ nett tal-katina ta' l-ikel — u l-ħut li jiddependi fuqhom bħala s-sors ta' ikel ewleni għandhom it-tendenza li jsegwu t-tendenzi tat-temperatura. Fil-fatt, xi speċi diġà mxew eluf ta' kilometri lejn it-tramuntana. Speċi ta' annimali u ta' pjanti bbażati fuq l-art qegħdin jiċcaqilqu wkoll. Sfortunatament għal xi speċi l-migrazzjoni mhijiex għażla. Speċi alpini li qegħdin iġixxu fl-ogħla altitudnijiet mhux qed ikollhom għażla fuq fejn imisshom imorru.

B'risposta għal dan, il-Ministri ta' l-UE qablu fuq mira sabiex tiġi limitata ż-żieda globali fit-temperatura medja fuq perjodu ta' żmien fit-tul għal mhux aktar minn 2 gradi Celsius oġhla mil-livelli pre-industrijali. Indikaw ukoll li jista' jkun hemm bżonn ta' stabbilizzazzjoni tal-koncentrazzjonijiet ta' CO₂ ferm taħt il-550 ppm sabiex il-mira tintlaħaq, u dan jeħtieġ tnaqqis fl-emissjonijiet ta' gassijiet serra f'pajjiżi żviluppati ta' xi 60–80 % sa l-2050, meta mqabbla mal-livelli ta' l-1990. Fuq perjodu ta' żmien qasir, l-UE tinsab hekk kif kienet ippjanat sabiex tissodisfa l-miri ta' Kjoto tagħha bħala riżultat ta' l-Iskema ta' Kummerċjalizzazzjoni ta' l-Emissjonijiet ta' l-UE u miżuri oħrajn inkluż il-Programm Ewropew dwar il-Bidla fil-Klima. Madankollu, il-mira tagħha fuq perjodu ta' żmien medju għall-2020 — tnaqqis ta' 15 sa 30 % fl-emissjonijiet ta' gassijiet serra mil-livelli ta' l-1990 — sejra tkun aktar diffiċli biex tintlaħaq.

L-istudji tax-xenarju ta' l-EEA jikkonkludu li s-soluzzjoni għal ekonomija ta' emissjonijiet baxxi ta' karbonju tinsab primarjament fi tliet miżuri: it-tnaqqis

fil-konsum ta' l-enerġija, iż-żieda tas-sehem ta' enerġija li tiġġedded u iktar effiċjenza fl-użu u l-generazzjoni ta' l-enerġija, b'mod partikolari permezz ta' aktar miżuri ta' konservazzjoni ta' l-enerġija. L-użu ta' materjali li jiġġeddu għall-generazzjoni ta' l-enerġija qiegħed jizdied gradatament, filwaqt li l-possibbiltà ta' żieda fl-enerġija nukleari tibqa' kwistjoni miftuħa u ta' diskussjoni taħraq f'ħafna pajjiżi.

Progress bil-mod fuq il-ġestjoni tad-domanda ta' l-enerġija

Sa mill-2000, il-generazzjoni iktar effiċjenti ta' l-enerġija u t-tnaqqis fid-domanda mill-industrija ġew kontrobalancjati b'konsum ta' enerġija dejjem oġhla mill-konsumaturi u mis-settur tas-servizzi. Qiegħdin jintużaw aktar oġġetti ta' l-elettriku f'numru akbar ta' djar. Studji jindikaw li tagħmir elettriku li jithalla mixgħul fuq mod *stand-by*, eżempju, issa jammonta għal 3–13 % tal-konsum ta' l-elettriku tad-djar.

Sa l-2030, id-domanda għall-enerġija madwar l-Ewropa hija mistennija li toġhla għal qrib l-20 %, rata ferm aktar bil-mod minn dik imbassra għall-PGD, iżda madankollu fid-direzzjoni l-ħażina *vis-à-vis* ta' dak li hemm bżonn isir kontra l-bidla fil-klima. Miżuri li huma ta' benefiċċju finanzjarju jibqgħu mhux użati biżżejjed. Is-servizz f'daqqa u iktar effiċjenti ta' *power stations* u impjanti ta' tishin (*heat stations*) itejbu l-effiċjenza fil-provvista ta' l-enerġija. Il-qbid u l-ħżin tal-karbonju jistgħu iservu bħala teknoloġija ta' transizzjoni. Miżuri ta' effiċjenza għall-bini, vetturi u oġġetti għall-konsumaturi mhegġa minn strumenti u regolamenti bbażati fuq is-suq jistgħi jgħinu jnaqqsu d-domanda.

Fuq perjodu ta' żmien medju, investment sostnut f'enerġiji li jiġġedu, effiċjenza fl-enerġija u fl-idroġenu bħala sors ta' enerġija jistgħu jgħinu jnaqqsu d-dipendenza Ewropea fuq il-karburanti fossili. Dan ta' l-aħħar jista' iġhin b'mod speċjali s-settur tat-trasport li huwa l-kontributor li qiegħed jikber l-aktar malajr għad-domanda ta' l-enerġija dejjem tikber ta' l-Ewropa u ta' l-emissjonijiet ta' CO₂. Ta' tħassib, din it-tendenza hija mistennija li tkompli

fid-deċenni li ġejjin. It-trasport bl-ajru, b'mod partikolari, huwa mistenni li jirduppja s-sehem tat-trasport totali tiegħu bejn l-2000 u l-2030.

L-UE wriet li hija mexxej impennjat billi stabbiliet miri u għanijiet ambizzjużi għat-tnaqqis fil-gassijiet serra. Aċċettat ukoll li n-nuqqas ta' azzjoni joħloq riskju wisq kbir. Il-bidla għal sorsi ta' enerġija li fihom ftit karbonju, kif ġie ssuġġerit mix-xenarji ta' l-EEA, tinvolvi kontinwità ta' l-elettriku oġhla għall-konsumatur. Iżda li ma jsir xejn fih l-ispiza tiegħu wkoll, kif juru bosta studji li qiegħdin iħarsu lejn din il-kwistjoni aktar fil-fond. Wieħed jissuġġerixxi li ' spejjeż soċjali tal-karbonju' — l-ispejjeż għal soċjetà globali ta' kull tunnellata karbonju emess fl-atmosfera — huma madwar EUR 60 għal kull tunnellata. Studji oħrajn jissuġġerixxu spejjeż ferm akbar. Stimmi differenti jiddependu fuq kif jistgħu jingħataw valur monetarju l-impatti fuq il-klima, l-agrikoltura, il-kwalità ta' l-arja, il-pesti, il-provvista ta' l-ilma u l-mard fuq perjodu ta' żmien twil.

Dawn l-ispejjeż jistgħu jingiebu f'perspettiva meta jiġi kkunsidrat li l-emissjonijiet ta' gass serra fl-UE tal-25 ivarjaw minn 5 tunnellati għal 25 tunnellati ta' karbonju kull persuna jiddependi fuq il-pajjiż fejn tgħix (ekwivalenti għal EUR 300/persuna għal EUR 1500 euro/persuna spejjeż soċjali). Dan jista' jittqabbel ma' l-ispejjeż addizzjonali stmati ta' EUR 45/persuna fl-2030 għal ekonomija b'karbonju baxx: din ta' l-aħħar hija ferm inqas għalja.

Aħna aktar b'saħħitna, iżda xorta nibqgħu esposti għall-sustanzi ta' tniġġis

L-Ewropa għamlet passi kbar sabiex tnaqqas bosta forum ta' tniġġis ta' l-arja. B'mod partikolari eliminat l-ismogg f'bosta żoni u naqset ix-xita aciduża. Madankollu, koncentrazzjonijiet għoljin ta' partikuli fini u ta' ożonu fuq il-livell ta' l-art, b'mod partikolari, għadhom qiegħdin jikkawżaw problemi għas-saħħa f'bosta bliet u żoni tal-madwar. Ożonu ta' livell ta' l-art qiegħed jagħmel ħsara wkoll lis-saħħa ta' l-ekosistema u lill-kultivazzjonijiet madwar żoni kbar ta' l-Ewropa rurali.

Minkejja t-tnaqqis fl-emissjonijiet, il-koncentrazzjonijiet ta' dawn il-pollutanti jibqgħu għoljin, spiss oghla mill-miri eżistenti. L-espożizzjoni għal konċentrazzjonijiet twassal għal tnaqqis fit-tul tal-hajja, tikkawża mewt prematura u tagħmel hsara b'mod mifrux lis-saħħa. Il-volum dejjem jikber tat-trasport, 30 % għall-garr ta' oġġetti u 20 % għall-passiġġieri matul dawn l-aħħar 10 snin, fisser li titjib teknoloġiku sinifikanti ma rriżultax f'hafna tnaqqis globali fl-emissjonijiet.

L-Ewropa tiflef madwar 200 miljun ġurnata xogħol fis-sena minhabba mard relatat mat-tniġġis ta' l-arja. Barra minn hekk, l-OECD tistma li 6.4 % ta' l-imwiet u mard fit-tfal żgħar Ewropej huma kkawżati minn tniġġis minn barra. Din iċ-ċifra tinsab b'mod aktar sproporzjonat fl-Istati Membri l-godda ta' l-UE. Analiżi fuq l-Istrateġija Tematika għat-tniġġis ta' l-arja ppubblikata f'Settembru 2005 uriet li impatti sostanzjali fuq is-saħħa tal-bnedmin u l-ekosistemi sejrjn jibqgħu jkun preżenti anki b'implimentazzjoni sħiħa tal-legiżlazzjoni eżistenti.

Titjib fit-teknoloġija tat-trasport, minn vetturi ibridi għal vetturi li jikkunsmaw l-idroġenu, kollha għandhom ir-rwol tagħhom fit-tnaqqis ta' l-espożizzjoni. Għalhekk, hekk ukoll jagħmel l-ippjanar urban li jista' joffri modi ta' trasport integrat bħala alternattivi veri għat-trasport bil-karozzi f'bosta zoni urbani.

Iċ-ċittadini Ewropej huma esposti wkoll għal taħlita ta' sustanzi kimiċi ġġenerati mill-oġġetti ta' l-ikel u oġġetti moderni tal-konsumatur, inkluż għamara, lbies u prodotti tad-dar. Ir-rabtiet bejn is-sustanzi kimiċi u t-tendenzi dejjem jogħlew ta' kancer fl-organi riproduttivi (kancer tat-testes, prostata u tas-sider) u f'leukaemia fuq it-tfal qegħdin jiġu enfasizzati dejjem aktar. Hemm nuqqas qawwi ta' evidenza, madankollu l-preżenza kullimkien ta' traċċi kimiċi fil-kampjuni tad-demem tan-nies u fl-ambjent hija kawża ovvja ta' tħassib. Tista' tittiehed azzjoni. Użu inqas ta' sustanzi kimiċi perikolużi fil-biedja u residwi iktar baxxi fil-prodotti tal-konsumatur iġhinu jnaqqsu l-impatti li ffit li xejn nafu fuqhom ta' taħlitiet kimiċi bħal dawn.

Il-prevenzjoni tat-tniġġis, ta' min issir

Saru sforzi kbar sabiex id-drenaġġ Ewropew jitnaddaf u sabiex jitnaqqas l-iskart li jniġġes l-ilma mill-industrija. Madankollu, għad fadal x'wiehed



jaqdef qabel id-direttiva dwar it-trattament tad-drenaġġ tiġi implimentata għal kollox. Il-progress sa issa ntlahaq permezz ta' investimenti kapitali u b'forom avvanzati ta' trattament.

Tendenzi futuri juru li se jkun hemm aktar tnaqqis fit-tniġġis mid-drenaġġ b'mod speċjali fil-pajjiżi ta' l-UE ta' l-10, appoġġjat b'fondi strutturali u ta' koeżjoni ta' l-UE mill-2007. L-esperjenza tal-linji politiċi dwar it-trattament tad-drenaġġ matul dawn l-aħħar 20 sena turi li l-investimenti fil-kapaċitajiet tat-trattament, flimkien ma' incentivi ekonomiċi realistiki sabiex jitnaqqas it-tniġġis fis-sors, joffru l-aktar mod effettiv u ta' benefiċċju finanzjarju sabiex jitnaqqas tniġġis bħal dan.

L-Unjoni Ewropea, permezz ta' linji politiċi bħad-direttiva dwar in-nitrati, fittxet li tnaqqas it-tniġġis mill-agrikoltura. Fl-istess ħin, investimenti mill-industrija ta' l-ilma jkomplu jiżguraw il-kwalità ta' l-ilma tax-xorb. It-tnixxieġha fix-xmajjar u fl-ilma ta' taht l-art ta' l-Ewropa mill-użu ta' fertilizzanti u pesticidi organiċi u minerali għadha għaddejja. Filwaqt li huwa mistenni li l-użu ta' sostanzi kimiċi bħal dawn se jjer jonqos fl-UE ta' 15, l-użu ta' fertilizzanti minerali huwa mistenni li jogħla b'35 % sa l-2020 fl-UE10 filwaqt li l-agrikoltura issir iktar intensiva.

Il-problemi bil-kwalità ta' l-ilma ta' taht l-art fl-Ewropa se jrin jibqgħu jeżistu f'bosta zoni minhabba li tista' tieħu deċenni shaħ għas-sustanzi li jniġġsu sabiex jippenetraw gewwa l-art u jilħqu x-xmajjar, lagi u provvisti ta' l-ilma tagħna. Il-prevenzjoni, permezz ta' prattiki ta' biedja li dejjem jinbidlu, hija ta' benefiċċju ekonomiku akbar mit-tindif, b'mod speċjali fuq perjodu ta' żmien fit-tul.

It-tnaqqis tar-riżorsi naturali tagħna

L-istat tal-popolazzjonijiet tal-ħut fid-dinja juri l-perikli ta' użu żejjed tar-riżorsi naturali u ta' ħsara tal-funzjonijiet ta' l-ekosistemi. Il-ħut huma l-aħħar riżorsa ta' ikel selvaġġ magġuri. L-Organizzazzjoni ta' l-Ikel u l-Agrikoltura tan-Nazzjonijiet Uniti (FAO)

tistma li 75 % tal-popolazzjonijiet tal-ħut tad-dinja qegħdin jiġu mistgħada żzejjed u predaturi ta' livell għoli, bħat-tonn u l-klieb il-baħar qegħdin isiru dejjem aktar rari.

Minhabba li l-popolazzjonijiet ta' ħut fl-Ewropa jinsabu f'livell baxx, il-flotta tas-sajd Ewropea mxiet aktar 'l fuq, appoġġjata bi ftehim bilaterali u b'sussidji. Dawn il-flotot 'ħadu kull ma setgħu mill-katina ta' l-ikel' billi neħħew tunnelli sinifikanti ta' speċi ta' livell għoli. Dan ħalla ħafna speċi li huma kummerċjalment importanti f'riskju u l-istruttura ta' l-ekosistema taht theddida.

Fuq l-art, l-indikazzjoni ta' 18 % mill-erja ta' l-art Ewropea bħala zona protetta taht in-netwerk Natura 2000 sejra tikkontribwixxi għas-salvagwardja tas-saħħa u d-diversità ta' l-ekosistemi tagħha. Madankollu, il-pajsaġġi Ewropej, li huma parti kritika tal-wirt kulturali tagħha u djar essenzjali għall-biodiversità, huma għaddejmin minn bidliet mifruxin u li jistgħu jkunu irriversibbli. Dawn il-bidliet għandhom impatt kemm fuq l-ispeċi kif ukoll fuq il-mod kif taħdem l-ekosistema.

L-akbar telf ta' ambjenti naturali u ekosistemi għall-biodiversità madwar il-kontinent matul is-snin disgħin kienu fix-xagħri, f'artijiet nieqsin mix-xita u tundra, u f'pantani, f'għadajjar u f'artijiet moxa mgħadrin. Ħafna mill-artijiet mistagħdra li kien għad fadal intilfu minhabba żvilupp kostali, gibjuni fuq muntanji u xogħlijiet ta' inġinerija tax-xmajjar. Bl-istess mod, għalkemm aktar mill-Ewropa hija miksija bis-siġar illum milli fil-passat riċenti, ħafna foresti qegħdin jiġu kkultivati b'mod aktar intensiv minn qabel.

Dan it-telf qiegħed ikollu impatt fuq l-ispeċi individwali. Minkejja l-linji politiċi ta' protezzjoni bħala parti mill-istrateġija Ewropea sabiex jiġu kkonservati l-ambjenti naturali selvaġġi kruċjali tagħha, bosta speċi jibqgħu mhedda, inkluż 42 % tal-mammiferi nativi, 15 % tal-għasafar, 45 % tal-friefet, 30 % ta' l-amfibjani, 45 % tar-rettili u 52 % tal-ħut ta' l-ilma heġu.

Il-ħamrija ta' l-Ewropa hija varjata b'mod uniku, b'aktar minn 300 tip ta' ħamrija magġuri madwar il-kontinent. Telf ta' ħamrija jista' eventwalment jiġi sostitwit permezz ta' proċessi naturali iżda sabiex



jigü prodotti ffit centimetri ta' hamrija ġdida dan jista' jiehu sa 50 sena. Il-hamrija għandha titqies bhala rizorsa li ma tiġġeddidx. Hemm bosta theddid għall-hamrija — erożjoni, ssiġillar, kontaminazzjoni, tmelliġ. Sa issa, dawn kienu diffiċli biex jigü indirizzati u huma mistennija li jkomplu jkunu ta' sfida b'mod konformi ma' l-iżviluppi futuri mistennija fl-Ewropa fl-urbanizzazzjoni, agrikoltura intensiva u industrijalizzazzjoni/de-industrijalizzazzjoni.

Madwar il-kontinent, id-domanda għall-ilma se tkompli tikber b'mod partikolari fis-settur tad-djar. Fl-Istati Membri l-ġodda, l-użu ta' l-ilma huwa mistenni li jidded b'70 % fl-għaxar snin li ġejjin. Qiegħed jintuża wkoll aktar ilma għat-tisqija ta' kultivazzjonijiet ta' l-ikel, b'mod partikolari fin-nofsinar ta' l-Ewropa fejn diġà hemm sinjali ta' stress għall-ilma. Il-bidla fil-klima hija mistennija li testendi u li tintensifika din il-problema. Id-disponibbiltà fuq perjodu ta' żmien twil ta' provvisti ta' l-ilma abbondanti, affidabbli u nodfa sejrin isiru aktar importanti fil-kuntest ta' ippjanar futur ta' l-użu ta' l-art, b'mod speċjali madwar il-Mediterran.

Matul dan l-aħħar deċennu, l-Ewropa rnexxielha taqta' b'mod relattiv it-tkabbir ekonomiku mill-użu tal-materjali u ta' l-enerġija. Madankollu, l-użu assolut tar-rizorsi baqa' għaddej b'ritmu sod. Hemm differenzi kbar bejn il-pajjiżi ta' l-UE, bl-intensità tal-materjal tvarja minn madwar 11 kg/euro tal-PGD għal inqas minn 1 kg/euro. Dawn id-differenzi jistgħu minn banda jigü spjegati mill-bilanċ ta' l-attività ekonomika bejn l-industrija u s-servizzi.

Madankollu, il-produttività fl-Ewropa tal-Lvant, hija bhala medja, erba' darbiet oġhla mill-fl-Istati Membri l-ġodda ta' l-UE. Dan jipprovdi opportunitajiet sostanzjali sabiex jintlaħaq bilanċ akbar fil-produttività tar-rizorsi bejn l-UE tal-15 u l-UE ta' 10 permezz tat-trasferiment tat-teknoloġija u miżuri oħrajn.

Integrazzjoni, innovazzjoni u riforma tas-suq

Il-linji politiki ambjentali ta' suċċess ta' l-UE matul dawn l-aħħar 30 sena kkoncentraw l-aktar fuq sorsi

li jidhru faċilment. Dawn il-problemi ġew indirizzati prinċipalment b'regolamenti u b'innovazzjonijiet teknoloġiċi. Issa l-isfida hija li jigü żviluppata u implimentata linji politiki fit-tul għal dawk is-setturi ekonomiċi li jikkontribwixxu l-aktar fid-diffużjoni tas-sorsi ta' tniġġis. Huwa mistenni li sabiex ikun hemm progress importanti iridu l-ewwel jgħaddu għexieren ta' snin fejn irid isir tfassil ta' politika koerenti u li tibqa' taħdem fit-tul, iżda li tkun madankollu flessibbli u li li jkollha l-appoġġ wiesgħa taċ-ċittadini. Dan ifisser li x-xandir ta' l-informazzjoni lill-pubbliku u miżuri li jkabbri l-għarfien sejrin ikunu dejjem aktar essenzjali għal tfassil effettiv tal-politika.

Linji politiki effettivi jeħtieġu wkoll li jinkoraġġixxu l-bidliet ambjentali fost il-konsumaturi ta' l-Ewropa kif ukoll li jiffukaw, b'mod partikolari, is-settur tat-trasport, ta' l-enerġija u ta' l-agrikoltura fuq attivitajiet li jagħmlu inqas ħsara lill-ambjent. Riforimi istituzzjonali fuq perjodu ta' żmien fit-tul u ppjanar finanzjarju li jinkoraġġixxi eko-effiċjenza akbar jistgħu jgħinu fil-promozzjoni ta' attivitajiet bħal dawn. Dawn jistgħu jigü ssupplimentati bl-użu ta' strumenti bbażati fuq is-suq. Eżempju, tneħħija tas-sussidji li jagħmlu ħsara lill-ambjent lejn appoġġ għall-iżvilupp u użu ta' eko-innovazzjonijiet fil-manifattura, trasport ta' enerġija u agrikoltura jistgħu jgħinu ħafna it-transizzjoni lejn attivitajiet ekonomiċi aktar sostenibbli.

Ħafna linji politiki ta' l-UE diġà jinkludu għanijiet ambjentali u qegħdin jigü indirizzati baġits sostanzjali sabiex jinkoraġġixxu azzjonijiet u mgieba b'mod konformi mal-miri ambjentali, eżempju, taħt il-Politika Agrikola Komuni. Madankollu, minħabba n-natura wiesgħa tal-bidliet li jinholqu minħabba l-użu ta' l-art, l-Ewropa tista' tibbenefika minn kooperazzjoni akbar bejn is-setturi sabiex tiġi indirizzata koeżjoni bbilnaccjata tat-territorju, eżempju, bejn ippjanar reġjonali, urban u tat-trasport u l-użu ta' fondi strutturali u ta' koeżjoni ta' l-UE.

Is-settur tat-trasport jipprovdi każ tajjeb ta' prova għall-enfasi fuq il-benefiċċji ta' metodi aktar integrati. Għal dan is-settur, naraw li hemm kwantità kbira ta' forzi li jimbuttaw u pressjonijiet inter-relatati li għandhom impatt fuq l-ambjent. Min-naħa, is-settur

kiseb tnaqqis sostanzjali fl-emissjonijiet ta' sustanzi li jniħhsu l-arja bħal prekursori ta' l-ożonu u sustanzi aċidifikużi. Madankollu, min-naħa l-oħra, emissjonijiet ta' gassijiet serra jkomplu jogħlew filwaqt li d-domandi għat-trasport (merkanzija u passigġieri) jegħelbu t-titjib magħmul f'emissjonijiet relatati ma' l-enerġija permezz ta' titjib teknoloġiku u regolamenti aktar stretti.


F'konformità ma' l-iżvilupp urban, l-infrastruttura tat-trasport għandha impatt fuq tliet livelli fuq l-art. Tikkontribwixxi għall-konsum ta' art agrikola tajba, is-sigillar ta' ħamrija b'rati dejjem akbar u l-frammentazzjoni ta' ambjenti naturali madwar l-Unjoni Ewropea. Barra minn hekk, tesponi parti estensiva tal-popolazzjoni għal livelli għoljin ta' storbju.

L-aptit dejjem akbar tagħna għal mobilità bit-triq u bl-ajru wassal sabiex kwistjonijiet ta' trasport telgħu fil-quċċata ta' l-aġenda dwar l-ambjent/sostennibbiltà minn livell ta' belt għal governanza dinjija. Dan jirrifletti l-firxa wiesgħa ta' sfidi madwar it-trasport minn kwistjonijiet lokali (ippjanar u diżinn urban) għal kwistjonijiet globali (gassijiet serra u bidla fil-klima).

Azzjonijiet integrati aktar fuq perjodu ta' żmien fit-tul taw benefiċċji sostanzjali. It-tassazzjoni fuq il-petrol turi l-effikaċja tat-tibdil fuq perjodu ta' żmien twil fl-inċentivi ekonomiċi permezz ta' strumenti bbażati fuq is-suq. It-teknoloġiji ta' vetturi Amerikani u Ewropej huma bażikament l-istess. Madankollu, it-taxxi Ewropej fuq il-fjuwil ta' madwar 50 % stimulaw bidliet fl-imġieba tal-konsumatur. Flimkien mal-persjoni politika sabiex jintużaw teknoloġiji, dawn il-fatturi għamlu karozzi ġodda Ewropej effiċjenti kważi darbtejn aktar f'deċenni riċenti mill-kontraparti tagħhom Amerikani, fejn it-tassazzjoni fuq il-fjuwil hija ferm inqas. Studji jissuġġerixxu li jista' jsir tfaddil konsiderevoli fl-intensità ta' l-enerġija permezz ta' metodi simili għall-ipprezzar ta' l-enerġija.

X'nistgħu nagħmlu

Riforma fit-taxxa tista' tikkontribwixxi għal ambjent aktar sostennibbli u b'saħħtu. Transizzjoni gradwali



tal-baži tat-taxxa lil 'hinn mill-intaxxar ta' 'riżorsi tajbin', bhall-investment u x-xogħol, u lejn intaxxar ta' 'riżorsi ħżiena', bħalma huma t-tniġġis u l-użu effiċjenti, tgħin ukoll sabiex l-ispejjeż ambjentali jiġu inkorporati fil-prezzijiet tas-servizz u tal-prodott. Min-naħa tiegħu, dan johloq indikaturi tal-prezz tas-suq aktar realistiki.

Il-legiżlaturi jistgħu jfasslu wkoll miżuri paralleli sabiex jiżguraw li t-taxxi ambjentali ma jkunux soċjalment ingusti. Membri aktar foqra tas-soċjetà, ġeneralment jonfqu proporzjon akbar tad-dħul tagħhom fuq il-ħtiġijiet bażiċi bħalma huma l-ikel, l-ilma u l-enerġija. Studji sabu li t-taxxi fuq l-elettriku jaqgħu partikolarment fuq il-fqar, filwaqt li t-taxxi fuq it-trasport huma relattivament inqas iebesin għall-foqra li għandhom inqas aċċess għat-trasport privat. It-taxxi fuq it-tniġġis huma ġeneralment newtrali fl-impatt tagħhom fuq il-gruppi soċjali.

Il-linji politiki li jdaħħlu l-aktar dħul mill-konsum u inqas mix-xogħol, jistgħu jipprovdu wkoll baži tat-taxxa usa u li dejjem tespandi bħala tweġiba kemm għall-forza tax-xogħol li tkun qegħda tonqos kif ukoll għal soċjetà li qegħda tikber fl-età.

Is-seba' Strateġiji Tematiċi li qegħdin jiġu żviluppati taħt is-6 Programm ta' Azzjoni Ambjentali, flimkien mal-linji politiki dwar l-integrazzjoni tas-settur, u l-Istrateġija dwar l-Iżvilupp Sostennibbli ta' l-Unjoni Ewropea, kollha jheggu l-ippjanar fuq perjodu ta' żmien twil.

Linji politiki koerenti li jinkoraġġixxu ir-ristrutturar ta' inċentivi minn strumenti finanzjarji, prezzijiet tas-suq u taxxi li sejrini ikunu meħtieġa sabiex inaqqsu ż-żieda fl-ispejjeż, li huma dejjem aktar evidenti, ta' l-użu tar-riżorsi naturali tal-pjaneta. Il-gwadanni li jirriżultaw fl-eko-effiċjenza jistgħu jgħinu fit-titjib tal-kompetittività ta' l-ekonomija Ewropea. Produzzjonijiet aħjar ta' l-enerġija u tar-riżorsi fl-Ewropa jistgħu jgħinu sabiex jibbilanċjaw parzjalment vantaġġi kompetittivi oħra li jgawdu minnhom l-ekonomiji emergenti ta' l-Asja u ta' l-Amerika ta' Isfel.

Madankollu, hemm ostakoli sostanzjali għall-implimentazzjoni effettiva u effiċjenti tal-linji politiki fil-livelli kollha tal-governanza fl-UE. Studji ta' l-EEA jindikaw li t-tfassil istituzzjonali jista' jkun importanti daqs it-tfassil tal-politika nfisha.

L-appoġġ pubbliku għall-gwadanni ambjentali f'dawn l-aħħar deċenni huwa rifless fit-tisjib ta' l-istħarriġ ta' l-Eurobarometru ta' l-2005, li jissuġġerixxi wkoll li ċ-ċittadini Ewropej huma lesti li jagħmlu aktar. Dan ir-rapport juri li fil-fatt jeħtieġ li jsir aktar kemm mill-gvernijiet kif ukoll miċ-ċittadini sabiex l-iżvilupp ekonomiku jingiebek konformi mal-kapaċitajiet li tiflaħ id-Dinja.

L-Ewropa tinsab f'pożizzjoni tajba sabiex tmexxi t-triq fuq dan is-suġġett billi tohloq soċjetà Ewropea aktar bil-għaqal, aktar nadifa, aktar kompetittiva u b'inqas periklu. Avvanzi bħal dawn iheggu t-titjib fl-eko-effiċjenza globali u fl-ekwità li fl-aħħar mill-aħħar jiżguraw il-kwalità tal-ħajja ta' l-Ewropa.